

Бр. 14/2020
23-12 2020 год.
БОГОВИЊЕ

Бр.-Нг. 05-3749/2
23-12 2020 год.viti
Скопје - Shkup 1

Врз основа на член 112 став 4 од Законот за јавните набавки (Службен весник на РМ бр.24/19) и Одлуката за избор на најповолна понуда од 11.12.2020 година, на ден _____ 2020 година се склучува

ДОГОВОР за јавна набавка на услуги

I. ДОГОВОРНИ СТРАНИ

1. **АГЕНЦИЈА ЗА ВРАБОТУВАЊЕ НА РЕПУБЛИКА СЕВЕРНА МАКЕДОНИЈА**, со седиште на ул.Васил Ѓоргов бр.43, 1000 Скопје, застапувана од Директорот Abdush Demiri (во понатамошниот текст: Договорен орган) од една страна,
2. **Друштво за производство, трговија и услуги ИНТЕРТОПИНГ ЛУКСУРИ ДООЕЛ експорт – импорт с.Боговиње** ул.101 бр 119 Боговиње застапувана од Управителот Фатон Ибраими (во натамошниот текст: Носител на набавката) од друга страна

II. ПРЕДМЕТ НА ДОГОВОРОТ

Член 1

Предмет на овој Договор е набавка на стоки - Метални архивски ормари за потребите на Агенцијата за вработување на Република Северна Македонија согласно техничките спецификации, содржани во тендерската документација за постапка за набавка од мала вредност по Оглас бр.18028/2020.

III. ЈАЗИК НА ДОГОВОРОТ

Член 2

Јазик на Договорот и на целата комуникација во писмена форма помеѓу договорните страни е Македонскиот јазик.

IV. ВРЕДНОСТ НА ДОГОВОРОТ

Член 3

Единечните цени на поделните позиции се дадени во конечната Понуда на Носителот на набавката од 23.12.2020 година, која е составен дел на овој Договор:

Ред Бр.	Опис	Единица мерка	Количина	Единечна цена без ДДВ	Вкупна цена без ДДВ (4*5)	ДДВ
1	2	3	4	5	6	7
1	Набавка, транспорт и монтажа на метални архивски ормари	парче	20	13.029,00	260.580,00	46.904,00
2	Набавка, транспорт и монтажа на метални ормари, со вграден сеф	парче	2	19.702,00	39.404,00	7.093,00
Вкупна цена на листата без ДДВ 299.984,00						
Со зборови: Двесте деведесет и девет илјади деветстотини осумдесет и четири денари						

Вкупната цена на предметот на договорот за јавна набавка од член 1 на овој Договор изнесува 299.984,00 денари, без вклучен ДДВ.

Во вкупната цена се засметани сите трошоци и попусти, а вредноста на ДДВ е искажана посебно. Вкупниот износ на ДДВ изнесува 53.997,00 денари.

Вкупната вредност на овој Договор со вклучен ДДВ изнесува **353.981,00 МКД** (триста педесет и три илјади деветстотини осумдесет и еден денар)).

V. РАЗЛИКИ ВО ЦЕНА

Член 4

Цената искажана во понудата на Носителот на набавката е фиксна и не е предмет на било какви прилагодувања за време на извршувањето на Договорот.

VI. НАЧИН И РОК НА ИСПОРАКА

Член 5

Носителот на набавката е должен стоките кои се предмет на набавка да ги испорача и монтира во седиштето на договорниот орган на адреса ул.Васил Ѓоргов бр.43 во Скопје, во рок од најмногу 5 дена од денот на склучување на договорот за јавна набавка.

VII. ГАРАНТЕН ПЕРИОД

Член 6

Гарантниот период на стоките - Метални архивски ормари изнесува 12 (дванаесете) месеци од датумот на нивното монтирање и ставање во функција.

Член 7

Носителот на набавката гарантира дека стоките се во согласност со барањата содржани во техничката спецификација, прописите и правилата за извршување на предметните стоки (предмет на набавка), немаат маани и недостатоци што ја оневозможуваат или ја намалуваат неговата вредност или неговата подобност за редовна употреба.

VIII. ОДГОВОРНОСТ ЗА НЕДОСТАТОЦИТЕ

Член 8

Договорниот орган е должен примените стоки на вообичаен начин да ги прегледа или да ги даде на преглед, штом тоа според редовниот тек на работите е можно и за видливите недостатоци да го извести Носителот на набавката во рок од осум дена. Кога прегледот е извршен во присуство на двете страни, договорниот орган е должен своите забелешки поради видливите недостатоци да му ги соопшти на Носителот на набавката веднаш, инаку го губи правото што му припаѓа врз таа основа.

Член 9

Кога по приемот на стоките од страна на Договорниот орган ќе се покаже дека стоките имаат некој недостаток што не можел да се открие со вообичаениот преглед при нивното превземање (скриен недостаток), Договорниот орган е должен за тој недостаток да го извести Носителот на набавката во рок од осум дена, сметајќи од денот кога го открил недостатокот.

Член 10

Во известувањето за недостатокот на стоките Договорниот орган е должен поблиску да го опише недостатокот и да го повика Носителот на набавката да ги прегледа стоките. Ако известувањето за недостатокот, кое Договорниот орган навремено го испратил до Носителот на набавката со препорачано писмо, телеграма, или на некој друг сигурен начин, задоцни или воопшто не стигне до Носителот на набавката, се смета дека Договорниот орган ја извршил својата обврска да го извести Носителот на набавката.

Член 11

Договорниот орган не го губи правото да се повика на некој недостаток и кога не ја извршил својата обврска стоките да ги прегледа без одлагање, или обврската во определениот рок да го извести



Носителот на набавката за постоењето на недостатокот, како и кога недостатокот се покажал дури по истекот на шест месеци од предавањето на стоките, ако тој недостаток му бил познат на Носителот на набавката или не можел да му остане непознат.

Член 12

Договорниот орган кој навремено и уредно го известил Носителот на набавката за недостатокот може:

1. да бара од Носителот на набавката да го отстрани недостатокот или да му предаде друга стока/и без недостаток (исполнување на договорот) во дополнителен примерен рок од 8 дена,
2. да бара намалување на цената или да изјави дека го раскинува договорот доколку не го добие бараното исполнување на договорот во разумен рок.

Член 13

Договорниот орган може да го раскине договорот и без оставање на дополнителен рок ако Носителот на набавката, по известувањето за недостатоците, му соопштил дека нема да го исполни договорот, или ако од околностите на конкретниот случај очигледно произлегува дека Носителот на набавката не ќе може да го исполни договорот ни во дополнителниот рок.

Член 14

Кога поради некој недостаток дошло до испорака на друга стока/и, роковите од членовите 8 и 9 на овој Договор почнуваат да течат од предавањето на друга стока/и.

VIII. НАЧИН НА ПЛАЌАЊЕ

Член 15

Договорниот орган ќе врши исплата на фактурите на Носителот на набавката во рок од најмногу 15 дена, од денот на приемот на фактурата во архивата на Договорниот орган на ул."Васил Ѓоргов" бр.43 - Скопје, на банкарска сметка посочена од страна на Носителот на набавката. Фактурата мора да биде придружена со испратница, со комплетни податоци за испорачаната стока, потпишана од овластени лица на двете договорни страни и Изјава на Носителот на набавката со која го гарантира исправното функционирање на стоките и корективното одржување на истите, без надоместок, во времетраење на гарантниот период.

IX. ВРЕМЕТРАЕЊЕ НА ДОГОВОРОТ

Член 16

Овој договорот стапува во сила на денот на потпишување на Договорот од двете договорни страни и важи за период од 12 месеци.

X. ПРИМЕНЛИВ ЗАКОН

Член 17

Врз сите евентуални спорови кои би произлегле од овој Договор, ќе се применуваат важечките прописи на Република Северна Македонија.

XI. ВИША СИЛА

Член 18

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ. По отстранување на Вишата сила Договорот може да се реализира по потреба со заеднички прифатено дополнување или да се раскине договорно.



XII. ЗАВРШНИ И ОПШТИ ОДРЕДБИ

Член 19

Договорните страни може да ги изменат и/или дополнат одредбите од овој Договор само спогодбено со склучување Анекс на Договорот доколку се исполнети условите согласно член 119 од Законот за јавните набавки.

Договорната страна која бара измени и/или дополнување е должна своето барање до другата страна да го достави во писмена форма.

Измените и дополнувањата на овој Договор се важечки ако се направени во писмена форма и ако се потпишани од двете договорни страни.

Член 20

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава Основен Граѓански Суд Скопје.

Член 21

За следење на реализацијата на овој договор, Договорниот орган ги определува лицето Флорије Лачи, вработена кај Договорниот орган, која има задача да врши следење на реализацијата на договорот, односно контрола дали извршувањето на овој договор е во согласност со условите од истиот, а по целосна реализација на договорот, да достави известување за реализиран договор до Одделението за јавни набавки.

Член 22

Овој Договор е составен во 5 (пет) еднакви примероци, од кои 3 (три) за Договорниот орган и 2 (два) за Носителот на набавката.

Договорен орган
**АГЕНЦИЈА ЗА ВРАБОТУВАЊЕ
НА РЕПУБЛИКА СЕВЕРНА МАКЕДОНИЈА**

Директор
Abdush Demir



Носител на набавката
**Друштво за производство
трговија и услуги
ИНТЕРТОПИНГ ЛУКСУРИ
ДООЕЛ експорт-импорт
с.Боговиње**

Управител
Фатон Ибраими

